



சுலைவாசல்

Thalaivaasal

எங்கள் பார்வை

வீடு 01 வாசல் 54

thalaiva

வியாழக்கிழமை நவம்பர் 26, 2020



மாவீரர் நாள் எங்களின் புனித நாள்

நாடாளுமன்றில் சீர்தரன் உரை

மாவீரர் நாள் என்பது மனித உணர்வுகளோடும், ஓர் தேசிய இனத்தின் பண்பாட்டோடும், அதன் பண்பாடு தழுவிய விழுமியங்களோடும் இணைத்து எங்கள் அகக்கண்களால் பார்க்கப்பட வேண்டிய புனித நாள் என பாராளுமன்ற உறுப்பினர் ஸீர்தரன் தெரிவித்துள்ளார்.

“எங்கள் துலைவர் பிரபாகரன் அவர்களுக்கு பிறந்தநாள் வாழ்த்துக்களைத் தெரிவித்துக்கொள்கின்றேன்” மேற்கண்டவாறு தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் சாள்ஸ் நிர்மல நாதன் இன்று நாடாளுமன்றத்தில் உரையாற்றியபோது தெரிவித்தார்.

நாடாளுமன்றில் வாழ்த்துத் தெரிவித்த சாள்ஸ் எம்.பி

“எங்களுடைய இனத்துக்காகப் போராடிய எங்கள் தலைவர் பிரபாகரன் அவர்களுக்கு பிறந்தநாள் வாழ்த்துக்களைத் தெரிவித்துக்கொள்கின்றேன்” மேற்கண்டவாறு தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் சாள்ஸ் நிர்மல நாதன் இன்று நாடாளுமன்றத்தில் உரையாற்றியபோது தெரிவித்தார்.



03

03

நாளை வீடுகளிலிருந்து ஈகைச் சுடரேற்றுங்கள்

ஓலி எழுப்பும் ஈரம் 06.05

அகவணக்கம் 06.06

ஈகைச்சுடரேற்றல் 06.07

தாயக விடுதலைக்காக களமாடி மடிந்த வீரர்களை நினைவுகூரும், மாவீரர் நாளான நாளைமறுதினம் வெள்ளிக்கிழமை தாயகத்தில் வீடுகளில் தீபம் ஏற்றி கடைப்பிடிக்குமாறு அழைப்புவிடுக்கப்பட்டுள்ளது.

ஒன்றிணைந்த தமிழ் தேசியக் கட்சிகள் இந்த அழைப்பை விடுத்துள்ளன.

03

மண்காத்து மாவீரர்கள் நினைவாக சூழல் காக்கும் மரங்களை நாட்டுவோம்

மாவீரர்களுக்காகக் கண்ணீர் சொரியும் இக்கார்த்திகை மாதம் வானம் மழைநீர் சொரியும் மாதமுமாக இருப்பதால் மண்காத்த மாவீரர்கள் நினைவாக சூழல் காக்கும் மரங்களையும் நாட்டுவோம். இந்த உயிருள்ள நினைவுச் சின்னங்களில் எம்மாவீரச் செல்வங்கள் தினம் தோறும் முகம் காட்டுவார்கள் என்று தமிழ்த் தேசியப் பசுமை



03

மாவீரர் நாளையடித்து வடக்கு, கிழக்கில் முலை முடுக்கெங்கும் படைக்குவிப்பு

தமிழினத்தின் விடுதலைக்காக - தாயக தேசத்தின் மீட்புக்காக வித்தாகிப்போன வீரமறவர்களை அஞ்சலிக்கும் மாவீரர் நாள் நினைவேந்தலையொட்டி தமிழர் தாயகமான வடக்கு, கிழக்கில் வழமைக்கு மாறாகப் பொலிஸாரும், இராணுவத்தினரும் குவிக்கப்பட்டுள்ளனர். மூலைமுடுக்கெல்லாம் அரசு படைகளின் பாது

காப்பு தீவிரப்படுத்தப்பட்டுள்ளது வடக்கு, கிழக்கிலுள்ள 8 மாவட்டங்களிலும் நாளை மாவீரர் நினைவேந்தல் நிகழ்வுகளைப் பொது வெளியில் நடத்த அந்தந்த மாவட்ட நிதிமன்றங்களினால் தடை உத்தரவுகள் பிறப்பிக்கப்பட்டுள்ளன. பொலிஸாரின் வேண்டுகோளின் பிரகாரம் இந்தக் கூட்டளைகள் வழங்கப்பட்டுள்ளன.



03

நிவர் புயல்: யாழில் 27 குடும்பங்களைச் சேர்ந்த 96 பேர் பாதிப்பு

“நிவர்” புயல் காரணமாக யாழ்.மாவட்டத்தில் 27 குடும்பங்களை சேர்ந்த 96 பேர் பாதிக்கப்பட்டிருப்பதாக யாழ்.மாவட்ட செயலர் க.மகேசன் கூறியுள்ளார்.

இது தொடர்பில் யாழ்ப்பாணம் மாவட்டச் செயலாளர் க.மகேசன் மேலும் விபரம் தெரிவிக்கையில்,

03

அக்கரைப்பற்று மரக்கறிச் சந்தையில் 32 பேருக்கு கொரோனா தொற்று

அம்பாறை மாவட்டம், அக்கரைப்பற்று மரக்கறிச் சந்தையில் மேற்கொள்ளப்பட்ட பி.சி.ஆர். பரிசோதனையில் இன்று மாலை வரை 32 பேர் கொரோனா வைரஸ் தொற்றுடன் அடையாளம் காணப்பட்டுள்ளனர்.

03

பல கோடி ரூபாய் மதிப்பிலான ஹெரோயின் மற்றும் ஆயுதங்களுடன் இலங்கை படகு சிக்கியது 7 பேர் ஷக்தி

தமிழகம் - தூத்துக்குடி கடற்பகுதியில் பலகோடி பெருமதியிலான ஹெரோயின் மற்றும் ஆயுதங்களுடன் இலங்கைக்கு சொந்தமான படகு

03

மோட்டார் ஷசக்கிளில் வந்தவர்களை மோதித் தள்ளிய பேருந்து ஓடுவர் காயம்

யாழ்.நாவற்குழி பாலத்தில் மோட்டார் ஷசக்கிளில் சென்றவர்களை பின்புறமாக வந்த பேருந்து மோதியதில் ஓடுவர் காயமடைந்துள்ளார். குறித்த சம்பவம் நேற்று காலை இடம்பெற்றுள்ளது.

03

யாழ் மாவட்டம் பதிவாளர் நாயகம் திணைக்களம் இரண்டு நாட்களுக்கு மூடும்

யாழ் மாவட்டப்பதிவாளர் நாயகம் திணைக்களத்தில் இரண்டு நாட்களுக்கு பொது மக்களுக்கான சேவை இடம் பெறமாட்டாது என யாழ் மாவட்ட பதிவாளர் நாயகம் க. நடராஜா

03

தேவைகளிற்கு அழையுங்கள்
021 321 5611
0776688555
0776686600

வடக்கின் தொழில்துறையின் சிகரம்!

உல்லை காமென்ஸ்!!

தனது புதிய தொழில் பயணத்தை தொடங்குகின்றது.

வடக்கு மக்களின் நன்மதிப்பை பெற்ற உல்லை காமென்ஸில் மேம்படுத்தப்பட்ட வசதி வாய்ப்புக்களுடன் உங்கள் வீடு தேடி வரும் வசதிகளுடன் தைத்த ஆடைகள் தயாராகின்றன. ரீசேட் வகைகள், மகளிர் மற்றும் சிறுவர் தைத்த ஆடைகளை உற்பத்தி மையம்

உடும்பிட்டி வீதி, வல்லை, யாழ்ப்பாணம்.

Face book: Ceylon Spinning & Textiles Mills Ltd – Nlite Ceylon Spinning & Textiles Mills Ltd – Nlite

சுரணி எங்கும் தமிழராய் இணைவோம்

வெள்ளத்தால் பாதிக்கப்பட்டிருக்கும் சமையல் உணவு



வடமராட்சி, பருத்தித்துறை பகுதியில் வெள்ளத் தால் பாதிக்கப்பட்ட குடும்பங்களுக்கு தமிழ்த் தேசிய மக்கள் முன்னணியின் பருத்தித்துறை பிரதேச சபை உறுப்பினர் பரமேஸ்வரன் சுரேஷின் கோரிக்கைக்கு அமைவாக இன்றைய தினம் வியாழக்கிழமை தமிழ் தேசிய மக்கள் முன்னணியின் தேசிய அமைப்பாளரும், யாழ்.மாநகர சபை உறுப்பினருமான சட்டத்தரணி வி.மணிவண்ணன் மற்றும் அக் கட்சியின் யாழ் மாநகர சபை உறுப்பினர் வ.பார்த்தீபன் உள்ளிட்ட குழுவினர் சமைத்த உணவுகளை மணிவண்ணன் அவர்களின் நண்பர்களின் உதவியில் வழங்கினர்.



தினம் ஒரு ஆரோக்கிய தகவல்-8

எடுக்க நல வாழ்விற்று குடிநீர்
எமது உடலில் 60%க்கு மேற்பட்ட பகுதி நீராகும். உடலில் நீர்பல தொழிற்பாடுகளை ஆற்றுகிறது.

நீரானது குருதியின் பிரதானமான கூறாக உள்ளது, உணவு சமிபாட்டிற்கு உதவுகிறது, உடல் வெப்பநிலையை சீராக பேணுகிறது, கழிவு வெளியேற்ற உதவுகிறது, மலசிக்கலைத் தவிர்க்க உதவுகிறது.

தாகத்தின் போது தூய குடிநீரையே பருகுவர்கள். தாகத்திற்காக இனிப்பான குடிபானங்களை அருந்துவதால் மேலதிக சீனி, இரசாயன புதார்த்தங்களையும் உள் ளெடுப்பதால் உடலுக்கு தீங்காக அமையும்.

ஆகவே, உங்களுக்கு நாளாந்தம் தேவையான அளவு தூய குடிநீரை அருந்துவதனை உறுதிப்படுத்துங்கள்.

வைத்திய கலாநிதி கோ. ரஜீவ்

யாழ். பல்கலைக்கழக கலைப் பீடத்தில் புதிதாக தகவல் தொழில் நுட்பத் துறையில் நுட்பத் துறையினை அமைப்பதற்கான பூர்வாங்க வேலைகள் ஆரம்பிக்கப்பட்டுள்ளதுடன், 2021ம் ஆண்டு முதல் கலைப்பீட மாணவர்கள் தகவல் தொழில் நுட்பத் துறையில் கற்கைகளைத் தொடரமுடியும் என்றும் அறிவிக்கப்பட்டுள்ளது.

யாழ்ப்பாணப் பல்கலைக்கழகத்தில் புதிதாகத் தகவல் தொழில் நுட்பத் துறையை அமைப்பதற்கு பல்கலைக்கழக மாணியங்கள் ஆணைக்குழு அங்கீகாரம் வழங்கியுள்ளது. அதனடிப்படையில் கலைப்பீடத்தில் தகவல் தொழில் நுட்பத் துறையினை அமைப்பதற்கான பூர்வாங்க வேலைகள் ஆரம்பிக்கப்பட்டுள்ளதுடன், 2021ம் ஆண்டு முதல் கலைப்பீட மாணவர்கள் தகவல் தொழில் நுட்பத் துறையில் கற்கைகளைத் தொடரமுடியும் என்றும் அறிவிக்கப்பட்டுள்ளது.

அனைத்துப் பல்கலைக்கழகங்களிலும், கலைப்பீட மாணவர்களின் தகவல் தொழில் நுட்ப அறிவு மற்றும் திறன்களை அதிகரிக்கும் நோக்குடன் - கலைப் பீடத்தாரிகளின் வேலைவாய்ப்புச் சந்தர்ப்பத்தை அதிகரிக்கும் செயற்திட்டம் ஒன்றினை பல்கலைக்கழக மாணியங்கள் ஆணைக்குழு 2019 ஆம் ஆண்டு ஆரம்பித்திருந்தது. இக்கருத்திட்டத்தின் பிரதான நோக்கம் கலைப்பீட மாணவர்களது தகவல் மற்றும் தொடர்பாடல் தொழில் நுட்ப அறிவு மற்றும் அது தொடர்பான திறன்கள் ஆகியவற்றை மாணவர்களுக்கு வழங்குவதன் மூலம் வேலைவாய்ப்புச் சந்தர்ப்பத்தை இலகுவில் பெறக்கூடிய வேலைப் படையாக மாற்றுதல் மற்றும் அவர்களே மற்றைய நபர்களிற்கு வேலைவாய்ப்புகளை உருவாக்கும் பிரிவினராகவும் மாற்றுதலாகும்.

அதற்கமைய, தற்போதைய துணைவேந்தர் பேராசிரியர் சி. சிறிசற்குணராசா, கலைப்பீடத்திபதி கலாநிதி க.சுதாகர், சிரேஷ்ட விரிவுரையாளர் கலாநிதி ஏ. ரகுராம்,

சிரேஷ்ட விரிவுரையாளர் கலாநிதி எஸ். கபிலன் ஆகியோர் கலைப்பீட மாணவர்களுக்கெனத் தனியான தகவல் தொழில் நுட்பத் துறை ஒன்றை ஆரம்பிப்பதற்கான சாத்தியப்பாடுகளை ஆராய்ந்து, நடைமுறை உலகுக்கேற்ற வகையில் அறிக்கை ஒன்றைச் சமர்ப்பித்தனர். அந்த அறிக்கையின் அடிப்படையில், இலங்கையின் அனைத்து பல்கலைக்கழகங்களிலும் உள்ள கலைப்பீடங்களில் தகவல் தொழில் நுட்பத் துறையினை உருவாக்கும் கருத்திட்ட செயல்முறையினை 2020 ஆம் ஆண்டின் முற்பகுதியில் ஆரம்பித்தது.

இக்கருத்திட்டத்தின் பிரகாரம் யாழ்ப்பாணப் பல்கலைக்கழகத்தின் கலைப் பீடத்தில் தகவல் தொழில் நுட்பத் துறையினை அமைப்பதற்கான பூர்வாங்க வேலைகள் ஆரம்பிக்கப்பட்டுள்ளன. தகவல் தொழில் நுட்பத் துறைக்குரிய கட்டிடம் தெரிவு செய்யப்பட்டு வழங்கப்பட்டிருப்பதுடன், ஏனைய உதவிகளையும், வழிகாட்டல்களையும் துணைவேந்தர் வழங்கி வருகிறார்.

தகவல் தொழில் நுட்பத் துறை ஆரம்பிக்கப்பட்டவுடன் மாணவர்கள் தமது பட்டக்கல்வியை கற்கும் அதே காலப்பகுதியில் தகவல் தொழில் நுட்பத்தில் சாதாரண சான்றிதழையும், டிப்ளோமா சான்றிதழையும் பெற்றுக் கொள்ள முடியும். கொழும்பு பல்கலைக்கழக கணனித்துறை தயாரித்த பாடத்திட்டத் துக்கமைவாக பாடநெறிகள் நடத்தப்படும் என்று துணைவேந்தர் ஊடகப் பிரிவு அனுப்பியுள்ள செய்திக் குறிப்பில் தெரிவிக்கப்பட்டுள்ளது.

இறந்தவர்கள் மீது இத்துணை பயமேன்?

இறந்தவர்கள் மீது இத்துணை பயமேன்? என மாவீரர் தின நினைவேந்தல் குறித்து தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.ஏ.சுமந்திரன் கேள்வியெழுப்பியுள்ளார்.

மேலும் இறைமை என்பது அனைத்து மக்களுக்கும் உரித்தானது என்றும் அவர் வலியுறுத்தியுள்ளார்.

நாடாளுமன்றில் நேற்று (புதன்கிழமை) இடம்பெற்ற இலங்கையின் 75ஆவது வரவு-செலவுத் திட்டம் மீதான குழுநிலை விவாதத்தின் மூன்றாம் நாள் விவாதத்தில் கலந்துகொண்டு கருத்து வெளியிடும் போதே அவர் இதனைத் தெரிவித்துள்ளார்.

இதன்போது தொடர்ந்தும் கருத்து வெளியிட்ட அவர், "போரினால் இறந்தவர்களை நவம்பர் மாதத்தில் நினைவு கூருவது உலக வழமை.

தமிழர்களும் இலங்கை அரசோடு போராடி உயிர் நீத்த தம் உறவுகளை கடந்த முப்பதாண்டுகளுக்கு மேலாக நவம்பர் மாதமே நினைவு கூர்ந்து வருகிறார்கள்.

அரசாங்கம் இந்த வருடம் இந்த நினைவு கூரலை முடக்கக் கடுமையான முயற்சியெடுக்கிறது.

சட்டமா அதிபர் திணைக்களத்தின் சட்டத்தரணிகள் சிறப்பு ஹெலிகொப்டர்களில் வட-கிழக்கெங்கும் பயணித்து

நினைவு கூரல் தடை கோரி வழக்காடுகிறார்கள்.

சட்டமா அதிபர் திணைக்களம் உயர் கோவிட்-19 தொற்றுப் பிரதேசத்தில் இருக்கிறது. ஆனால் சட்டமா அதிபர் திணைக்களச் சட்டத்தரணிகளோ எதுவித தனிமைப்படுத்தலுமின்றி வட-கிழக்கெங்கும் சிறப்பு விஜயம் செய்து கொண்டிருக்கிறார்கள்.

காரணம் என்ன? இறந்தவர்களின் உறவுகள் தம் தந்தை, தாய், சகோதர-சகோதரிகளை நினைவு கூருவதைத் தடை செய்ய வேண்டும். இதுதான் நோக்கம். இறந்தவர்கள் மீது இத்துணை பயமேன்? அவர்களில் பலரை சர்வதேச விதிகளை மீறிக் கொலை செய்தமையா?

இறைமை என்பது அனைத்து மக்களுக்கும் உரித்தானது. பெரும்பான்மை மக்கள் மாத்திரம் இறைமையை அனுபவிக்கும் போது, ஏனையோர் தமக்கான உரிமையைத் தாமே தேடிக்கொள்ளும் நிலையை அரசாங்கமே உருவாக்குகிறது" என அவர் மேலும் தெரிவித்துள்ளார்.

உடற் பயிற்சியில் ஈடுபட்டிருந்த குற்றத் தடுப்பு பிரிவின் பொறுப்பதிகாரி திடீர் மரணம்

கொள்ளப்பட்டிருந்த தடுப்பு பிரிவின் பொறுப்பதிகாரி திடீர் உடல் நலக்குறைவு காரணமாக உயிரிழந்துள்ளார்.

கொழும்பு - காலி முகத்திலில் இன்று (வியாழக்கிழமை) காலை உடற் பயிற்சியில் ஈடுபட்டிருந்தபோது குறித்த அதிகாரி திடீர் உடல் நலக்குறைவினால் பாதிக்கப்பட்டுள்ளார்.

இதனையடுத்து, அவர் கொழும்பு தேசிய

வைத்தியசாலையில் அனுமதிக்கப்பட்டதாக பொலிஸார் தெரிவித்துள்ளனர்.

எனினும் அவர் சிகிச்சைப் பலனின்றி உயிரிழந்துள்ளதாக வைத்தியசாலை வட்டாரங்கள் தெரிவித்துள்ளன.

எவ்வாறிருப்பினும் அவரது உயிரிழப்புக்கான காரணம் தொடர்பாக இதுவரையில் அறிவிக்கப்படவில்லை என்பது குறிப்பிடத்தக்கது.

காதுக்க எசால்லுவாவாம்

ஈழத்து இயக்குனர்களில் குறிப்பிடத்தக்க இயக்குனர்களில் ஒருவரான சிவராஜின் இயக்கத்தில் "சொல்லுவாம்" எனும் ஈழத்து தமிழ் சிறும்படம் இன்றைய தினம் மாலை இயக்குனரின் youtube சனலில் வெளியிடப்பட்டுள்ளது. தர்மலிங்கத்தின் நடப்பில், மதி சனின் இசையிலும் இச் சிறும்படம் உருவாகியுள்ளது.

ஈழத்தில் தற்போதைய சூழலை கருத்தில் கொண்டு பொது வெளியில் சொல்ல முடியாத எம் அடுத்த தலைமுறையினருக்கு காதுக்க சொல்லுவோம் எனும் கருவில் உருவாகியுள்ளது. குறித்த சிறும்படம் சமூக வலைத் தளங்களில் இளையோர் மத்தியில் பெரும் வரவேற்பை பெற்றுள்ளது.



முதலாம் பக்கத் தொடர்ச்சிகள்

மண் காத்த மாவீரர்கள்...

இயக்கத்தின் தலைவரும் வடக்கு மாகாண முன்னாள் விவசாய அமைச்சருமான பொ.ஐங்கரநேசன் குறிப்பிட்டுள்ளார்.

மாவீரர் தினம் தொடர்பாக அவர் விடுத்திருக்கும் ஊடக அறிக்கையிலேயே இவ்வாறு குறிப்பிட்டுள்ளார். அந்த அறிக்கையில்,

மாவீரர்கள் எமது மண்ணின் காவலர்கள். இந்த மண்ணையும் மக்களையும் அளவுக்கு அதிகமாக நேசித்ததன் காரணமாகத் தேசிய விடுதலைப் போராட்டத்தில் தங்களை இணைத்துக் கொண்டவர்கள். தங்கள் குடும்ப உறவுகளைக் கடந்து மொத்தத் தமிழினத்தினதும் வலிகளைத் தங்கள் தோள்மேல் சுமந்தவர்கள். ஈகைக்கு உவமை வேறு இல்லாத அளவுக்கு தங்கள் இன்னுயிரை ஈந்த தியாக சீலர்கள்.

உக்கிரமான போர் நகர்வுகளின்போது கூடப் படையினரின் நினைவு நடுகற்களைப் பாதுகாத்த முன்னுதாரணர்கள். போர் மரபுகளை மீறி இவர்களது நினைவு நடுகற்களைப் படையினர் சிதைத்து அழித்தாலும், இவர்தம் நினைவுஞ்சலி நிகழ்ச்சிகளுக்குத் தடைவிதித்தாலும் எம் ஆழ்மனதில் நீங்காத நினைவுகளாக இடம்பெற்றிருப்பவர்கள். இவர்தம் வித்துடலணுக்கள் நிலம், நீர், காற்று என்று அருபமாக வியாபித்திருந்தாலும் நினைக்கும்போதும் சோதிப் பெருவெளிச்சமாய் முகம் காட்டுபவர்கள். திக்கற்றுத் தவிக்கும் தமிழ்மக்களுக்கு வழிகாட்டும் கலங்கரை விளக்காக ஒளிவீசித் கொண்டிருப்பவர்கள்.

தமிழர்கள் விக்கிரக வழிபாட்டுக்கு முன்னர் மரங்களை வளர்த்து இறைவனாக வழிபடும் வழக்கத்தைக் கொண்டிருந்தவர்கள். இப்போதும் ஆலயங்களில் தலவிருட்சங்களாக மரங்களை வளர்த்து வழிபடும் மரபைக் கடைப்பிடிப்பவர்கள். மாண்டவர்கள் நினைவாக நடுகற்களை நிறுவுவதற்கு முன்னர் மரங்களை உயிருள்ள நினைவுச் சின்னங்களாக நட்டுப் பராமரிக்கும் மரபைக் கொண்டிருந்தவர்கள். அந்தவகையில் மாவீரர் புகழ் பாடி, அவர்களின் நினைவு நாளில் இல்லங்கள்தோறும் சுடரேற்றி அஞ்சலிக்கும் நாம் அவர்களின் நினைவாக மரமொன்றையும் நட்டுவைப்போம்.

மாவீரர்களைப் போன்றே மரங்களும் இந்த மண்ணின் பாதுகாவலர்கள். இவை வேறு எந்த உயிரினத்தையும்விட மணமீது கூடுதலான நேசிப்பும் பிடிமானமும் கொண்டவை. தங்கள் இனத்தையும் கடந்து புவிக் கோளின் ஓட்டுமொத்த உயிர்ப்பல்வகைமையையும் தாங்கி நிற்பவை. எமது எதிர்காலச் சந்ததி இந்த மண்ணில் வளமாக வாழ்வதற்கான உத்தரவாதமும் இவையே. மாவீரர்தம் இலட்சியக் கனவுகளும் இம்மண்ணில் எமது மக்களின் வளமான சுதந்திரமான நீடித்த வாழ்வை உறுதி செய்வதாகத்தான் இருந்தன.

மாவீரர்களுக்காகக் கண்ணீர் சொரியும் இக்கார்த்திகை மாதம் வானம் மழைநீர் சொரியும் மாதமுமாக இருப்பதால் மண்காத்த மாவீரர்கள் நினைவாக சூழல் காக்கும் மரங்களையும் நாட்டுவோம். இந்த உயிருள்ள நினைவுச் சின்னங்களில் எம்மாவீரச் செல்வங்கள் தினம் தோறும் முகம் காட்டுவார்கள் என்று தெரிவிக்கப்பட்டுள்ளது.

மோட்டார் சைக்கிளில்...

மன்னாரில் இருந்து யாழ்ப்பாணம் வந்து கொண்டிருந்த பேருந்து முன்னால் சென்று கொண்டிருந்த மோட்டார் சைக்கிளை பின் புறத்தால் மோதியுள்ளது.

சம்பவத்தில் மோட்டார்சைக்கிள் ஓட்டுநரான நாவற்குழி பகுதியைச் சேர்ந்த ஜீவரத்தினம் வயது 40 என்பவரே காயங்களுக்கு உள்ளாகிய அறியக்கிடத்தது.

சம்பவம் தொடர்பில் சாவகச்சேரி பொலிசார் மேலதிக விசாரணைகளை மேற்கொண்டு வருகின்றனர்.

மாவீரர் நாள் எங்களின்...

இதன்போது அவர் நிகழ்த்திய உரையில், இலங்கைத் தீவிலும், உலகெங்கிலும் பரந்து வாழ்கின்ற தமிழ் மக்களின் நெஞ்சங்களில் நெருப்பாய் எரிந்து, அவர்களின் நெஞ்சைப் பிழிந்து தம் பிள்ளைகளின் நினைவுகளைச் சுமக்கும் மகத்தான நாளே மாவீரர் நாளாகும்.

மாவீரர் நாள் என்பது மனித உணர்வுகளோடும், ஓர் தேசிய இனத்தின் பண்பாட்டோடும், அதன் பண்பாடு தழுவிய விழுமியங்களோடும் இணைத்து எங்கள் அக்கண்களால் பார்க்கப்பட வேண்டிய புனித நாளாகும் தாய்மார்களது கண்ணீரையும், ஆற்றாமைமையையும் பயங்கரவாதம் என்று பச்சை குத்துவது பாராளுமன்றத்திற்கும் அதன் செங்கோல் தர்மத்திற்கும்

ஏற்படையதல்ல எனவும் அவர் தெரிவித்துள்ளார்.

கடந்த பத்து ஆண்டுகளின் முன் யுத்தம் நிறைவுக்கு கொண்டுவரப்பட்ட போதும் யுத்தத்திற்கான அடிப்படைக் காரணங்கள் இதுவரை களையப்படவில்லை. அவை அனைத்தும் எரியும் பிரச்சனைகளாக இன்னும் எம்முன்னே எழுந்து நிற்கின்றன. அவை பற்றி பேச முனைகிற போதெல்லாம் எங்கள் குரல்வளைகள் மாத்திரமல்ல எம் இனத்தின் குரல்வளைகளே இறுக நெரிக்கப்படுகின்றன எனவும் அவர் தெரிவித்துள்ளார்.

எங்கள் தலைவர்...

வரவு செலவுத் திட்டத்தின் சூழ்நிலை விவாதத்தில் கலந்துகொண்டு உரையாற்றுகையிலேயே அவர் இவ்வாறு தெரிவித்தார்.

மகாவலி அபிவிருத்தி அதிகார சபையின் செயற்பாடுகளானவை இராணுவ நடவடிக்கைக்கு ஒத்தவையாகவே இருக்கின்றன. தமிழர்களின் நிலங்கள் அபகரிக்கப்பட்டன. வடக்கில் வவுனியா மற்றும் முல்லைத்தீவு பகுதிகளில் 10 சிங்களக் கிராமங்கள் உருவாக்கப்பட்டுள்ளன. தமிழர்களின் கிராமங்கள் அழிக்கப்பட்டுள்ளன. விவசாய நிலங்கள் பறிக்கப்பட்டுள்ளன. வனவளம் அழிக்கப்பட்டு குடியேற்றங்கள் செய்யப்பட்டுள்ளன.

நாங்கள் சிங்கள மக்களுக்கு எதிரானவர்கள் அல்லர். வடக்கு கிழக்கில் எமது மக்கள் தனித்துவமாக வாழவேண்டும் என்றே கூறுகின்றோம். ஆனாலும் ஆக்கிரமிப்புக்கள் தொடர்கின்றன. 1970களில் நிறுவப்பட்ட மகாவலி அபிவிருத்தி அதிகார சபையின் நடவடிக்கையும் ஆயுதப் போராட்டத்திற்கான காரணமாக அமைந்திருக்கலாம்.

இப்படி எல்லாம் நடக்கும் எனத் தெரிந்துதான் மண்ணையும் இனத்தையும் பாதுகாப்பதற்காக தலைவர் பிரபாகரன் தலைமையில் ஆயுதப்போராட்டம் ஆரம்பமானது. தலைவர் இல்லாத இந்தக் காலப்பகுதியில் எமது கிராமங்கள், நிலங்கள் பறிபோயுள்ளன.

எங்களுடைய இனத்துக்காக போராடிய தலைவர் பிரபாகரனுக்கு பிறந்தநாள் வாழ்த்துக்களை தெரிவித்துக்கொள்கின்றேன். - என்றார்.

நாளை வீகேளிலிருந்து...

கார்த்திகை 27 அன்று (நாளை) தாயக நேரப்படி மாலை 6.05 மணியளவில் மாவீரர்கள் நினைவாக மணிஒலி எழுப்பப்படும். 6.06 மணியளவில் ஒரு நிமிட மௌன வணக்கம் செலுத்தப்படும்.

இதையடுத்து, மாலை 6.07 மணியளவில், தாயகத்தில் வீடுகளில் தமிழ் மக்கள் மாவீரர் நினைவுச் சுடர்களை ஏற்றி வணக்கம் செலுத்துமாறு கேட்கப்பட்டுள்ளது.

தாயகத்தில், மாவீரர்களுக்கு பொது இடங்களில் மக்கள் ஒன்றுகூடி வணக்கம் செலுத்தும் நிகழ்வுகளுக்கு நீதிமன்றின் ஊடாக பொலிஸாரால் தடை உத்தரவு பெறப்பட்டுள்ளது.

இந்த நிலையிலேயே ஒன்றிணைந்த தமிழ் தேசியக் கட்சிகள் கூடி இந்த தீர்மானத்தை எடுத்துள்ளன.

மாவீரர் நாளையடுத்து...

இந்தநிலையில், வடக்கு, கிழக்கில் பொலிஸாரினதும் இராணுவத்தினரினதும் பிரசன்னம் அதிகரித்துக் காணப்படுகின்றது. பல்வேறு பகுதிகளிலும் ஏற்கனவே இருந்த இராணுவச் சோதனைச் சாவடிகளை விட விசேடமாக பொலிஸ் சோதனைச் சாவடிகளும் அமைக்கப்பட்டுள்ளன.

மக்கள் மத்தியில் அச்சத்தை ஏற்படுத்தும் வகையில் இராணுவத்தினர் ரோந்து நடவடிக்கைகளிலும் ஈடுபட்டு வருகின்றனர். அரசு படைகளின் இந்தச் செயற்பாடுகளுக்கு எதிராகத் தமிழ் அரசியல்வாதிகள் கடும் கண்டனங்களை வெளியிட்டுள்ளனர்.

மாவீரர்களைப் பொதுவெளியில் நினைவுகூரத் தடை விதித்தாலும் தமிழ் மக்கள் தத்தமது வீடுகளில் நாளை மாலை 6.07 மணியளவில் ஈகைச்சுடர்களை ஏற்றி வீரமறவர்களை அஞ்சலிப்பார்கள் எனவும் அவர்கள் மேலும் தெரிவித்துள்ளனர்.

நிவர் புயல்...

“யாழ்ப்பாணத்தில் இதுவரை 103 மில்லி மீற்றர் மழை வீழ்ச்சி ஏற்பட்டுள்ளதாக தெரிவிக்கப்பட்டுள்ளது. அத்தோடு சில் பகுதிகளில் காற்றின் தாக்கமும் காணப்படுகின்றது. இவற்றின் அடிப்படையில் இதுவரை 27 குடும்பங்களைச் சேர்ந்த 96 பேர் பாதிப்படைந்துள்ளனர்.

அதேபோன்று இரண்டு வீடுகள் முழுமையாக சேதமடைந்ததோடு 19 வீடுகள் பகுதியளவிலும் சேதமடைந்துள்ளதாக இதுவரை அறிவிக்கப்பட்டுள்ளது. இதேநேரம் சேதமடைந்த வீடுகளில் அதிகமாக பருத்தித்துறை பகுதியில் 11 வீடுகள் சேதமடைந்துள்ளதாகவும் அறிக்கையிடப்பட்டுள்ளது என்றார்.

பல கோடி ரூபாய்...

இந்திய கடலோர பாதுகாப்பு படையினால் 7 பேர் கைது செய்யப்பட்டுள்ளனர்.

குறித்த படகில் பல கோடி ரூபாய் மதிப்பிலான ஹெராயின் போதைப் பொருளும் ஐந்து துப்பாக்கிகளும் இருந்ததாக இந்தியச் செய்திகள் மூலம் தெரிய வருகிறது. பறிமுதல் செய்யப்பட்ட போதை பொருள் மற்றும் படகு என்பன இன்று காலை தூத்துக்குடி கடலோர காவல் படை முகாமை அடைந்த அடைந்துள்ளது, எனினும் முழுமையான தகவல்கள் வெளியாகவில்லை.

யாழ். மாவட்ட...

அறிவித்துள்ளார். யாழ் மாவட்ட செயலகத்தில் இயங்கும் பதிவாளர் நாயகம் திணைக்கள அலுவலகம் நேற்று இரவு பெய்த கடும் மழையின் தாக்கத்தினால் நான்கு மாடிகளைக் கொண்ட குறித்த கட்டிடத்திற்குள் மழை நீர் உட்புகுந்து அலுவலகம் முழுவதும் வெள்ளத்தால் மூழ்கியுள்ளது.

வெள்ள நீரை அகற்றும் செயற்பாட்டில் அலுவலக ஊழியர்கள் ஈடுபட்டுள்ளதன் காரணமாக எதிர்வரும் இரண்டு நாட்களுக்கு பொது மக்களுக்கான சேவை எதுவும் இடம்பெற மாட்டாது என அறிவித்துள்ளார்.

வெள்ளம் உட்புகுந்த குறித்த அலுவலகத்தினை யாழ் மாவட்ட அரசாங்க அதிபர், மாவட்ட மேலதிக அரசாங்க அதிபர் அனர்த்த முகாமெத்துவ உதவி பணிப்பாளர் ஆகியோர் விஜயம் மேற்கொண்டு குறித்து அலுவலகத்தினை பார்வையிட்டிருந்தனர்.

குறித்த அலுவலகத்தில் ஏற்பட்டுள்ள அனர்த்தமானது எதிர்பார்க்காத ஒரு விடயம் எனவும் எனினும் உடனடியாக பொறியியலாளர் அழைக்கப்பட்டு குறித்த கட்டிடத்தில் ஏற்பட்டுள்ள சேதம் உடனடியாக திருத்தி அமைப்பதற்கானவரும் குறித்த அலுவலகத்தில் உள்ள ஆவணங்களுக்கு எந்தவித பாதிப்பும் ஏற்படவில்லை எனவும் எனினும் அலுவலகம் பூராகவும் வெள்ளநீர் தேங்கி நிற்பதால் அலுவலக செயற்பாடுகள் பாதிக்கப்பட்டுள்ளதாகவும் தெரிவித்திருந்தார்.

எனினும் அலுவலகம் முழுவதும் வெள்ளம் காணப்படுவதன் காரணமாக பொது மக்களுக்கான சேவை இரண்டு நாட்களுக்கு நிறுத்தப்பட்டுள்ளதாகவும் அத்தியாவசியமான சேவைகளை மாத்திரம் மக்கள் பெற்றுக்கொள்ள முடியும் எனவும் பதிவாளர் நாயகம் தெரிவித்தார்.

அக்கரைப்பற்று...

இதனால் அக்கரைப்பற்று பொலிஸ் பிரிவிலுள்ள பகுதிகள் இன்று மாலை 6 மணி முதல் மறு அறிவித்தல் வரை தனிமைப்படுத்தப்பட்டுள்ளன என்று கிழக்கு மாகாண சுகாதாரப் பணிப்பாளர் வைத்தியர் அழகையா லதாகரன் தெரிவித்தார்.

மரக்கறிச் சந்தையில் கொரோனாத் தொற்றாளர்கள் அடையாளம் காணப்பட்டதால் பேலியகொட கொத்தணி போன்று கிழக்கிலும் கொத்தணி ஏற்படுமோ என்ற சந்தேகம் எழுந்துள்ளது எனவும் அவர் கூறினார்.

அக்கரைப்பற்று நகரிலுள்ள மரக்கறிச் சந்தையில் வியாபாரத்தில் ஈடுபட்டிருந்த 22 பேருக்கு நேற்று எழுந்தமானமாக மேற்கொள்ளப்பட்ட பி.சி.ஆர். பிரிசோதனையிலேயே 10 பேர் கொரோனா தொற்றுடன் கண்டறியப்பட்டனர். அவர்கள் உடனடியாகக் கொரோனாத் தொற்றுக்காகச் சிகிச்சையளிக்கப்படும் வைத்திய சாலைக்கு அழைத்துச் செல்லப்பட்டனர்.

இதையடுத்து குறித்த மரக்கறிச் சந்தையில் வியாபாரத்தில் ஈடுபட்டிருந்த ஏனையவர்களிடம் இன்று மேற்கொள்ளப்பட்ட பி.சி.ஆர். பிரிசோதனையில் 22 பேர் கொரோனாத் தொற்றுடன் அடையாளம் காணப்பட்டுள்ளனர்.

அக்கரைப்பற்று மரக்கறிச் சந்தையில் இதுவரை 32 பேருக்குக் கொரோனாத் தொற்று உறுதிசெய்யப்பட்டுள்ளது.

தம்புள்ளை சந்தைக்கு மரக்கறிக் கொள்வனவுக்காகச் சென்ற நிலையில் இவர்களுக்குக் கொரோனாத் தொற்று ஏற்பட்டிருக்கலாம் எனச் சந்தேகிக்கப்படுகின்றது.

ஆட்சியாளர்கள், ஆண்டான் அடிமை மனநிலையில் இருந்து மாறு வேண்டும்!



ஆட்சியாளர்கள், ஆண்டான் அடிமை எனும் மனநிலையில் இருந்து, ஒரே நாட்டிற்குள் ஒற்றுமையாக வாழ விரும்பும் தமிழ் மக்களுக்கு இடையூறு விளைவிக்க வேண்டாம் என ஆட்சியாளர்களிடம் தான் கோருவதாக முன்னாள் பாராளுமன்ற உறுப்பினர் எம்.கே.சிவாஜிலிங்கம் தெரிவித்துள்ளார்.

மாவீரர் நாள் நினைவேந்தலுக்கு, பருத்தித்துறை நீதிமன்றினால் தடை விதிக்க வேண்டும் என கோரி பொலிசாரினால் தாக்கல் செய்யப்பட்ட வழக்கு தொடர்பிலான விசாரணைகளை அடுத்து பருத்தித்துறை நீதவான் நீதிமன்றின் நியாயதிக்கத்திற்குள் பொதுக்கூட்டம் கூட மன்று தடை விதித்தது.

அதனை அடுத்து ஊடகங்களுக்கு கருத்து தெரிவிக்கும் போதே எ.கே.சிவாஜிலிங்கம் அவ்வாறு தெரிவித்தார். மேலும் தெரிவிக்கையில்,

பொலிசாரினால் மாவீரர் நினைவேந்தலுக்கு தடை கோரி தாக்கல் செய்யப்பட்ட மனு மீதான விசாரணையின் போது பொலிசார் தமது சமர்ப்பணத்தில், தற்போதைய கோவிட் -19 இன் தாக்கம் தொடர்பிலும் குறிப்பிட்டனர்.

அதனை மன்று உணர்ந்து கொண்டு கோவிட்

-19 இனை கருத்தில் கொண்டு, தனது நியாயதிக்க எல்லைக்குள் பொதுக்கூட்டங்களை நடத்த தடை விதித்தது. அதேவேளை நினைவேந்தல் தொடர்பில் எதனையும் மன்று குறிப்பிடவில்லை.

எனவே ஒன்றிணைந்த தமிழ் கட்சிகள் நேற்று கூடி ஆராய்ந்து எடுத்த தீர்மானத்தின் பிரகாரம் நாளைய தினம் மாலை 6.05 மணிக்கு மணியோசை எழுப்பி, 06.06 மணிக்கு மெளன அஞ்சலி செலுத்தி, 06.07 மணிக்கு சுடரேற்றி மக்கள் தமது வீடுகளில் இருந்தவாறே அஞ்சலி செலுத்த முடியும்.

எந்த அரசாங்கத்தினாலும் தமிழ் மக்களின் நினைவேந்தலும் உரிமையை தடுக்க முடியாது. ஜனாதிபதி, பிரதமர் உள்ளிட்ட ஆட்சியாளர்களிடம் சொல்ல விரும்புவது, தமிழர்களின் உரிமைகளை தடுக்கும் உரிமை உங்களுக்கு இல்லை. எனவே நாங்கள் நினைவேந்தல் செய்வதற்கு இடையூறு விளைவிக்காது இருக்க வேண்டும்.

துட்டகைமுனு மன்னனை பின் பற்றுவதாக கூறியே ஆட்சிக்கு வந்து, அந்த மன்னனின் மண்ணில் வைத்து சத்திய பிரமாணம் எடுத்து ஜனாதிபதி ஆகினீர்கள். அந்த மன்னன் தன்னுடன் பேரிட்டு மடிந்த எல்லா மன்னனுக்கு நினைவிடம் அமைத்து, அவ்வழியாக செல்வோர் இறங்கி எல்லா மன்னனுக்கு அஞ்சலி செலுத்த வேண்டும் என கட்டளை இட்டு இருந்தவர். அவரை பின் பற்றுவதாக கூடும் நீங்கள், தமிழர்களின் நினைவேந்தல் உரிமைகளை பறிக்கிறீர்கள்.

ஒரே நாட்டினுள் ஒற்றுமையாக வாழவே தமிழ் மக்கள் வாழ விரும்புகின்றார்கள். எனவே தமிழ் மக்களுக்கு இடையூறு விளைவிக்காம, நீங்கள் ஆளுபவர்கள், தமிழர்கள் அடிமைகள் எனும் மனநிலையில் இருந்து மாறுங்கள் என தெரிவித்தார்.



நேற்று இரவு பெய்த கடும் மழையால் மரங்கள் பல முறிந்து மக்கள் போக்குவரத்துக்கு இடையூறாக காணப்பட்டன. அவற்றினை மாநகர ஊழியர்கள் அகற்றியபோது யாழ். மாநகர பிரதி முதல்வர் துரைராஜா ஈசன் பார்வையிட்டார்.

அக்கரைப்பற்றில் 10 பேருக்கு கொரோனா

அம்பாறை - அக்கரைப்பற்று பிரதேசத்தில் 10 பேருக்கு கொரோனோ வைரஸ் தொற்று உறுதி செய்யப்பட்டுள்ளதை யடுத்து, பல பிரதேசங்கள் தனிமைப்படுத்தப்பட்டுள்ளன.

அதற்கமைய அக்கரைப்பற்று சுகாதார பிரிவிலுள்ள பிரதேசங்கள் இன்று (வியாழக்கிழமை) காலையில் இருந்து மறு அறிவித்தல் வரை தனிமைப்படுத்தப்பட்டுள்ளதாக கிழக்கு மாகாண சுகாதாரப் பணிப்பாளர் வைத்தியர் அழகையா லதாகரன் தெரிவித்தார்.

குறித்த பிரதேசத்திலுள்ள மீள் சந்தையில் வியாபாரத்தில் ஈடுபட்ட 20 பேருக்கு நேற்று எழு

மாற்றாக மேற்கொள்ளப்பட்ட பி.சி.ஆர் பிரிசோதனையிலேயே 10 பேருக்கு கொரோனா தொற்று ஏற்பட்டுள்ளமை கண்டறியப்பட்டுள்ளதாக அவர் குறிப்பிட்டார்.

இதனையடுத்து அவர்கள் அனைவரும் கொரோனா தொற்றுக்கு சிகிச்சையளிக்கப்படும் வைத்தியசாலைகளில் அனுமதிக்கப்பட்டுள்ளனர் என அவர் தெரிவித்தார்.

அத்துடன், அந்த சுகாதார பிரிவிலுள்ள பிரதேசங்கள் இன்றிலிருந்து மறு அறிவித்தல் வரும்வரை ஊரடங்குச் சட்டம் பிறப்பிக்கப்பட்டு தனிமைப்படுத்தப்பட்டுள்ளதாகவும் அவர் மேலும் தெரிவித்தார்.

பருத்தித்துறை நீதிமன்ற நியாயதிக்கத்திற்குள் பொதுக்கூட்டத்திற்கு தடை!

பருத்தித்துறை நீதவான் நீதிமன்ற நியாயதிக்கத்திற்குள் பொதுக்கூட்டங்களை கூட்டுவதற்கு நீதிமன்றம் தடை விதித்துள்ளது.

பருத்தித்துறை நீதிமன்ற நியாயதிக்கத்துக்கு உள்பட்ட பகுதிகளில் நவம்பர் 25ஆம் திகதி தொடக்கம் 27ஆம் திகதி மாவீரர் நாள் நினைவேந்தலை நடத்த தடைவிதிக்கக் கோரி பருத்தித்துறை நீதிவான் நீதிமன்றில் பொலிசாரால் விண்ணப்பங்கள் செய்யப்பட்ட நிலையில், அது தொடர்பிலான விசாரணைகள் நேற்றைய தினம் நடைபெற்றது.

அந்நிலையில் நேற்றைய தினம் நடைபெற்ற வழக்கு விசாரணைகளை அடுத்து, இன்றைய தினத்திற்கு கட்டளைக்காக வழக்கு திகதியிடப்பட்டது.

அதன் பிரகாரம் இன்றைய தினம் வழக்கு திறந்த மன்றில் அழைக்கப்பட்டு

, மன்றின் நியாயதிக்க எல்லைக்குள் எந்தவிதமான பொதுக்கூட்டங்களையும் நடத்த முடியாது என அறிவித்து பொதுக்கூட்டம் கூடுவதற்கு மன்று தடைவிதித்தது. அதனை அடுத்து குறித்த வழக்கு தொடர்பிலான விரிவான விசாரணைக்காக எதிர்வரும் 4 ஆம் திகதிக்கு வழக்கு ஒத்திவைக்கப்பட்டது.

அதேவேளை, பருத்தித்துறை, வல்வெட்டித்துறை மற்றும் நெல்லியடி ஆகிய 3 பொலிஸ் நிலையங்களின் பொறுப்பதிகாரிகளால் முன்னதாக 3 விண்ணப்பங்கள் கடந்த வியாழக்கிழமை பருத்தித்துறை நீதிமன்றில் தாக்கல் செய்யப்பட்டு திங்கட்கிழமை அவற்றை மீள்பெற்றிருந்தனர். அதன் பின்னர் நேற்றைய தினம் புதன்கிழமை மீள தடைவிதிக்க கோரி விண்ணப்பம் செய்தனர் என்பது குறிப்பிடத்தக்கது.

எந்நிறைய கொரோனா பாதிப்பு 500ஐ கடந்தது!

நாட்டில் நேற்று மட்டும் 502 பேருக்கு கொரோனா வைரஸ் தொற்று கண்டறியப்பட்டுள்ளதாக இராணுவத் தளபதி சவேந்திர சில்வா தெரிவித்துள்ளார்.

இவ்வாறு, தொற்று கண்டறியப்பட்டவர்கள் அனைவரும் ஏற்கனவே தொற்று கண்டறியப்பட்டவர்களுடன் தொடர்பில் இருந்தவர்கள் என தெரிவிக்கப்பட்டுள்ளது.

இதன்படி, மினுவாங்கொட மற்றும் பேலியகொட மீள் சந்தை கொரோனா கொத்தணியில் பாதிக்கப்பட்டோரின் மொத்த எண்ணிக்கை 17 ஆயிரத்து 938ஆக வசிகரிக்க உள்ளது.

இந்நிலையில், நாட்டில் கொரோனா தொற்றினால் பாதிக்கப்பட்டோரின் மொத்த எண்ணிக்கை 21ஆயிரத்தைக் கடந்து 21 ஆயிரத்து 469ஆக அதிகரித்துள்ளது.

இதேவேளை, கொரோனா தொற்றிலிருந்து குணமடைந்து நேற்று மட்டும் 485 பேர் வீடுகளுக்குத் திரும்பியுள்ள நிலையில் இதுவரை 15 ஆயிரத்து 447பேர் தொற்றிலிருந்து மீண்டுள்ளனர்.

இந்நிலையில், இன்னும் ஐயாயிரத்து 928 பேர் தொடர்ந்தும் வைத்தியசாலைகளில் சிகிச்சைபெற்று வருகின்றனர்.

மட்டு. - கிரான்குளம் பகுதியில் வீசிய சுழல் காற்றால் வீடுகள் சேதம்



மட்டக்களப்பு மாவட்டத்தின் மண்முனைப்பற்று பிரதேச செயலாளர் பிரிவுக்குட்பட்ட கிரான்குளம் பகுதியில் வீசிய சுழல் காற்று காரணமாக பல வீடுகள் சேதமடைந்துள்ளதுடன் பொது கட்டிடங்களுக்கும் சேதமேற்பட்டுள்ளது.

நேற்று மாலை கிரான்குளத்தின் சில பகுதிகளில் இந்த சுழல் காற்று வீசிய நிலையில், வீடுகள் மேல் மரங்கள் முறிந்து வீழ்ந்துள்ளதுடன் சில வீடுகளின் கூரைகள் காற்றினால் அள்ளிச்செல்லப்பட்டுள்ளனர்.

கடந்த சில நாட்களாக நிவர்புயல் தொடர்பில் அறிவுறுத்தல்கள் வடகிழக்கு கரையோரப் பகுதிகளுக்கு வழங்கப்பட்டிருந்த நிலையில், இந்த சுழல் காற்று வீசியுள்ளது.

இதன்போது கிரான்குளம் பத்திர

காளியம்மன், மீனவர் மீள் விற்பனை நிலையம், மீனவர் சங்க கட்டிடம் என்பன சேதமடைந்துள்ளது.

அதேபோன்று கிரான்குளம் மத்திய பகுதியிலேயே இந்த சுழல் காற்று தாக்கியுள்ளதுடன் இதன்போது பத்துக்கும் மேற்பட்ட வீடுகள் சேதமடைந்துள்ளன.

கிரான்குளம் மத்தியில் வீசிய சுழல் காற்று காரணமாக இடம்பெற்றுள்ள சேத விபரங்கள் தொடர்பான விபரங்கள் சேகரிக்கப்படுவதாக குறித்த பகுதியின் கிராம சேவையாளர் தயனி கிருஸ்ணாகரன் தெரிவித்தார்.

பாதிக்கப்பட்டவர்களுக்கான நிவாரணங்களை வழங்குவதற்கான நடவடிக்கைகளும் முன்னெடுக்கப்பட்டுள்ளதாகவும் அவர் தெரிவித்தார்.